

نُاواتی مردوووه کان

نوسینی

د. محمد بن ابراهیم النعیم

وهرگیّرانی

م. شاخه وان جواد نه حمه د

پیش نویژو وتار بیژنی مزگه وتی (سهید نه حمه دی فه یله سوف)

نه پیریادی - چه مچه مال

۱۴۲۰ کۆچی - ۲۰۰۹ زاینی

چاپی یه که م

سایتی به هه شت

www.ba8.org

هه همیشه نه گه ئمان بن بو به رهه می نوی

ناوی پھرتوووک
نأواتی مردووہ کان

نوسینی


د. محمد بن ابراهیم النعیم

وہرگیپانی

م. شاخهوان جہواد نہ حمہد

مافی چاپکردن و نہ بہرگرتنہ وہی

پاریزراوہ.



چاپی یہ کہم: ۱۴۳۰ ک - ۲۰۰۹ ز

ژمارہی سپاردن: (۳۴۶)

کتیبخانہی سیما

(۰۷۷۰۱۲۳۶۰۸۹)

بنکہی بلاؤکرنہ وہ:

کتیبخانہی زانست

کہ لار

کتیبخانہی سیما

چہ مچہ مال

کتیبخانہی سونہ

سلیمانی

بِسْمِ اللَّهِ الرَّحْمَنِ الرَّحِيمِ

إن الحمد لله نحمده ونستعينه ونستغفره ونتوب إليه ونعوذ بالله من شرور أنفسنا وسيئات أعمالنا من يهده الله فلا مضل له ومن يضلل فلا هادي له وأشهد أن لا إله إلا الله وحده لا شريك له وأشهد أن محمدا عبده ورسوله.

﴿يَأْتِيهَا الَّذِينَ ءَامَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ﴿١٠٢﴾﴾ (١)

﴿يَأْتِيهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنَسَاءً وَأَتَقُوا اللَّهَ الَّذِي سَاءَ لُونُ بِهِ ۗ وَالْأَرْحَامُ إِنَّ اللَّهَ

كَانَ عَلَيْكُمْ رَقِيبًا ﴿١﴾﴾ (٢)

﴿يَأْتِيهَا الَّذِينَ ءَامَنُوا اتَّقُوا اللَّهَ وَقُولُوا قَوْلًا سَدِيدًا ﴿٧٠﴾ يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ ۗ وَمَنْ يُطِيعِ اللَّهَ وَرَسُولَهُ فَقَدْ فَازَ فَوْزًا

عَظِيمًا ﴿٧١﴾﴾ (٣)

أما بعد:

فإن خير الحديث كتابُ الله، وخير الهدي هدي محمد (ﷺ)، وشر الأمور محدثاتها، وكلُّ محدثة بدعة، وكلُّ بدعة ضلالة، وكلُّ ضلالة في النار.

پیشہ کی:

موسلمانی خوشہ ویست مردن فہوتان و لہناو چوونی یہ کجاری نییہ، نہ خیر ہرگیز وانبیہ، بہ لکو لیکن ترازان و جیابونہ وہی پوحہ لہ لاشہ تا کاتیکی دیاری کراو، وہ گورپانہ لہ حالہ تیکہ وہ بؤ حالہ تیکہ تر، وہ گواستنہ وہیہ لہ شوین و مالیکہ وہ "دوینا" بؤ شوین و مالیکہ تر "ژیانی بہ رزخ و دوارپوژ"، مردن یہ کیکیہ لہ موسیبہ تہ کان، بہ لکو گہ ورہ ترینیانہ، ہر وہ ک خوی پەروردگار بہ موسیبہ ت ناوی بردووہ و دہ فہرموویت:

﴿فَأَصَابَتْكُمْ مُصِيبَةُ الْمَوْتِ﴾، بہ لئی مردن گہ ورہ ترین نارہ حہ تی و بہ لایہ کہ تووشی مرؤفہ کان دہ بیٹ، زاناکان

"پرہمہ تی خوی گہ ورہ یان لی بیٹ" دہ فہرموون: لہ مردن گہ ورہ تر بریتیہ لہ: بی ناگا بوون لی، پشت ہہ لکردن لی، کہم بیر کردنہ وہ لی، کردہ وہ نہ کردن بؤی، مردن تہ نہا خوی ناموژگاریہ بؤ ئہ و کہ سانہی کہ پہ ندو ناموژگاری و ہر دہ گرن، گہ ورہ ترین بہ بیر ہینانہ وہیہ بؤ کہ سیک بیرو ہوشی ہہ بیٹ.

بہ لئی مردن سہر ئہ نجامی ہہ موو بونہ و ہرو دروستکراویکہ، ہہرگیز پراکردن و دہرباز بوون نییہ لی، مردن ئہ و نہ خوشیہیہ کہ ہیچ شیفاو چارہ سہریکی نییہ، ئہ و کو تابیہیہ کہ پووبہ پووی ہہ موو موسلمان و بی باوہ ری، دہ ولہ مہ ندو ہہ ژاریک، دہ سہ لاتدارو بی دہ سہ لاتیک، گہ ورہ و بچوکیک، ہہ موو دوورو نزیکیک، ناودارو بی ناویک، پیاوو ٹافرہ تیک، خوشہ ویست و دوژمنیک، لہ ش ساغ و نہ خوشیک دہ بیٹہ وہ.

(١) سورة آل عمران ، آية (١٠٢) .

(٢) سورة النساء ، آية (١) .

(٣) سورة الأحزاب ، آية (٧٠-٧١) .

بەلى كەسىك كە كۆتايىيەكەى مردن بىت، جىگاي ناو سكى خۆل بىت، كرم و جانەۋەرى ناو زەۋى ھاۋپى بىت، گۆر مەنلگاي بىت، قىامەت پەيمان پىدراۋى بىت، بەھەشت يان دۆزەخ سەرئەنجامى بىت، حەق وايە بەردەوام يادى لاي مردن بىت، بەردەوام لەبىرىدا، خۆى بۆ ئامادە بكات.

ئەى بەندەكانى خوا ھەر كاتىك چاۋ گىراۋ فرمىسكى پىدا ھاتە خوارەۋە بەلگەيە لەسەر لەخوا ترسانى، بەلام ھەر كاتىك چاۋ قايم بوو گىريان و فرمىسكى پىدا نەھاتە خوارەۋە بەلگەيە لەسەر دل پەقى، دل پەقىش بەلگەيە لەسەر تاوان زۆرى، تاوان زۆرىش بەلگەيە لەسەر لە بىر كىردنى مردن و نارەھەتەكانى، لە بىر كىردنى مردنىش بەلگەيە لەسەر ھىۋاۋ ئاۋات درىژى، ھىۋاۋ ئاۋات درىژىش بەلگەيە لەسەر سوور بوون بۆ بەدەست ھىنانى دونيا، سوور بوون لەسەر بەدەست ھىنانى دونيا بەلگەيە لەسەر خۆش ويستنى دونيا، خۆش ويستن و باۋەش كىردن بە دونيا سەرچاۋەى ھەموو تاوان و خراپەيەكە.

موسلمانى خۆشەويست دونيا ھەلخەلەتتەنەرە بەدەم خەلكەكەيەۋە پىدەكەنەت، ھەر كەسىك پىشتى لى ھەلبكات و لىى دوور بكەۋىتەۋە بە جوانى و خۆشەيەكانى نەخەلەتتەنەرە سەلامەتە لىى، ۋە ھەر كەسىك پىشتى لى ھەلبكات و باۋەشى پىا بكات و بە جوانى و خۆشەيەكانى ھەلبخەلەتتەنەرە توش بوۋە تياچوۋە پىى.

خوشكى بەپىزم..... بىر ئازىزم دونيا ۋەكو مار وايە: پىستەكەى نەرمە، ژەھرەكەى بكوژە، پۆژگارەكانى ۋەكو خەۋ خەيال تىدەپەپىت و بەسەر دەچىت، لەزەت و خۆشى و جوانىەكانى زۆر زوۋ نامىنەت و تەۋاۋ دەبىت، دەى كەۋابوۋ تىايدا سەرقال بە بەپەرسىتى خۋاى پەروەردگارو گۆپراپەلى كىردنى، بەردەوام لىپرسىنەۋە لەگەل نەفسى خۆتدا بكە و بىئاگا مەبە لىى و جەلەۋى بۆ شل مەكە.

لە كۆتايىدا بانگىك: بۆ ھەموو ئەۋ كەسانەى كە نوپژ ناكەن يان كەمتەرخەمن و بەفەرۋى ئەدەن، ئەۋانەى شوپىنى ئارەزۋەكانىان كەۋتون، ئەۋانەى دوۋرۋون، ئەۋانەى زىناكەرن، ئەۋانەى زولم و ستم دەكەن، ئەۋانەى ژيانى دونيايان داۋە بەسەر خۆشەيەكانى دۋاپۇددا، بۆ ھەموو غەيبەت چى و دوۋ زمان و ھەسودەكان، بۆ پىبا خۆرەكان، بۆ ئەۋ كەسانەى بە ھۆى مالى دونياۋە ناخۆشى ناو گۆپو دۆزەخيان لە بىر كىردوۋە، بۆ ھەموو ئەۋ كەسانەى كە چاۋەكانىان كوپرو ماندوۋكردوۋە بە تىروانىنى ھەرام بۆ كەنال و فىلمە بەدپەۋىشتەكان، بۆ ئەۋ كەسانەى گۆپىيان پىر كىردوۋە لە بىستنى گۆرانى و مۇسقاۋ ووتەى خراپ، بۆ ئەۋ كەسانەى مال و ئىش و كارگە ھەرامەكانىان سەرقالى كىردوۋن، بۆ ھەموو ئەۋ كەسانەى ھەۋاۋ ئارەزۋو چاۋو دللى كوپىر كىردوۋن "بەلاشە زىندوۋن بەلام لە پىزى مردوۋەكانن"، بۆ ئەۋ كەسانەى بەرتىل دەدەن يان ۋەرى دەگرن، بۆ ھەموو عارەق و تلىاك خۆرەكان، بۆ ئەۋ كەسانەى جل و بەرگيان لە خوار قاپە پەقەى پىيانە "پىاۋان"، بۆ ئەۋانەى كەل و پەلىان بە سوپىندى درۆ دەكپن يان دەفرۆشن، بۆ ھەموو ئەۋ ئافرەتانەى خۇيان بە جل و بەرگى ناشەرى پۆشىۋەۋە خۇيان دەچوۋىن بە پىاۋان، بۆ ھەموو تاۋان باران بە گشتى، بەلكۆ بۆ ھەموو ئىمانداران و چاكەخۋازان بە گشتى، ناگادارىپن مردن و نارەھەتى سەرەمەرگ لە بىر نەكەين، بەلكۆ خۇمانس بۆ نامادە بكەين، تا لە دۋاى مردن لە پەشىمانان و خەسارەۋە مەندان نەبىن....

داواكارين له خواى پهروهردگار كه يارمه تى دهره مان بېت و مردن بكاته مايه ي حسانه وه مان له ناخوشى و ناپه حه تيبه كانى دونيا، له دواى مردن ماندووبونمان بحه سيته وه، په حم به مردووه كانمان بكات و له ئيمه و ئه وانيش خوش بېت، به به هشتى پان و به رين و پر له نازوو نيعمه ت شادمان بكات، له سزاي ناو گوپو ئاگرى دوزه خ بمان پاريزيت، آمين.

موسلمانى خوشه ويست ئه م كيتابه ي به رده ستت به شيكه له كيتانى (كيف تسابق الى الخيرات؟)

نوسينى: د. محمد بن ابراهيم النعيم.

م. شاخه وان جهواد نه حمه د

۲۸ جهمادى دووه مى ۱۴۳۰ كۆچىن

ئاواتى مروقهكان جياوازه

ھەموو مروقتىك لەم دونيايەدا چەندىن ھىواو ئاواتى ھەيە، ئاواتەكان جياوازن، ئەويش بە ھۆى ئەو كۆمەلگەيەى ئەو مروقهى تىدا ئەژىت، يان ئەو بىرو بۆچوونەى ئەو مروقهى لەسەر پەروردە ئەبىت، يان ئەو ھاوپرى و ھاوھالانەى ئەو مروقه ھاوھالەتەيان دەكات.

ئەگەر پرسىيار لە كەسىك بەكەيت ئاوات چىيە لەم ژيانەدا؟ ئەو كەسەى كە پرسىيارى لى دەكەيت ئەگەر كەسىكى ھەژارو نەدار بىت، نەبوونى و ھەژارى زۆرى بۆ ھىنا بىت و تەواو بى تاقەتى كەربىت، ئىش و ئازارو ناپرەھەتى نەبوونى و ھەژارى چەشتبىت، ئەو كەسە تاوات ئەخوازىت بە بوونەى و دەولەمەندى، تاوات ئەخوازىت بە بوونى چەندىن خانوو بەرە و سەيارەو پارە، تا بە خۆشى بژىيە، ھەرەك چۆن كەسانى دەولەمەند ھەبوون و ژيانىان خۆش و ئاسوودەيە.

ئەگەر نەخۆشكىك ببىنىت كە نەخۆشى پەكى خستبىت و لەسەر جىگا كەوتبىت و ھىزو دەسەلاتى نەما بىت، تام و خۆشى خەوو خواردنى نەما بىت، ئەگەر پرسىيارى لى بەكەيت ئاوات چىيە لەم ژيانەدا؟ دەى ببىت ئاواتەخوازە پزگارى بىت و چاك بىتەوھ لەو نەخۆشىيە، ئەگەر ھەموو مالەكەشى بەدا لە پىيدا.

وھ ئەگەر پرسىيار لە ھەندىك دەولەمەندەكان بەكەيت سەبارەت بە ئاواتەكانىان؟ دەيان ببىت ئاواتىان زىاتر بوونەو دەولەمەندىيە، تا لە فلان و فلانەكەس دەولەمەندتر بن.

بەو شىوھە دەبىنىت كەسانى نەبوو قەناعەتەيان نىيە، ھەبووھەكان تىر نابن، ئاواتەكانى دونياش زۆرن و كۆتايان نايات.

بەلى، بەراستى پىغەمبەرى خوا (ﷺ) راستى فەرمووه كە دەفەرموويت: ((لَوْ أَنَّ لِبْنِ آدَمَ وَادِيًا مِنْ ذَهَبٍ لَأَحَبَّ أَنْ يَكُونَ إِلَيْهِ مِثْلُهُ وَلَا يَمْلَأُ عَيْنَ ابْنِ آدَمَ إِلَّا التُّرَابُ، وَيَتُوبُ اللَّهُ عَلَى مَنْ تَابَ))^(۱).

واتە: ئەگەر مروقه پىر بە دۆلىك "شىويك" ئالتونى ھەبىت، ئاواتە خوازەو پىي خۆشە پىر بە دۆلىكى ترئالتون و زىپرى ھەبوايە، وھ ھىچ شتىك چاوى پىر ناكات و تىرى ناكات مەگەر خۆل "مردنى و چوونە ناو گۆر"، وھ خواى پەروردگار تەوبە لەو كەسانە وەردەگرىت كە تەوبە دەكەن و دەگەپىنەوھ بۆ لای خواى پەروردگار.

وھ لە رىوايەتەيدا تردا دەفەرموويت: ((...أَحَبُّ إِلَيْهِ ثَانِيًا وَلَوْ أُعْطِيَ ثَانِيًا أَحَبَّ إِلَيْهِ ثَالِثًا وَلَا يَسُدُّ جَوْفَ ابْنِ آدَمَ إِلَّا التُّرَابُ، وَيَتُوبُ اللَّهُ عَلَى مَنْ تَابَ))^(۲).

واتە: ئەگەر پىر بە دۆلىكى ھەبىت ئاوات ئەخوازىت و پىي خۆشە دووانى پىي بەدرايە، ئەگەر پىر بە دوو دۆلى پىي بەدرايە ھەزى ئەكرد پىر بە سىيانى ھەبوايە، وھ ھىچ شتىك سكى مروقهكان تىر ناكات تەنھا خۆل نەبىت، وھ خواى پەروردگار تەوبە لەو كەسانە وەردەگرىت كە تەوبە دەكەن و دەگەپىنەوھ بۆ لای خواى پەروردگار.

(۱) رواه الإمام أحمد -الفتح الرباني- (۲۴۷/۱۹)، والبخاري واللفظ له (۶۴۳۹)، ومسلم (۱۰۴۸)، والترمذي (۲۳۳۷)، والدارمي (۲۷۷۸).

(۲) رواه البخاري (۶۴۳۹)، وانظر السلسلة الصحيحة (۲۹۱۱)، وصحيح الترغيب والترهيب (۱۷۱۵).

بەللى كورانى نەۋەى ئادەم (ﷺ) ھەتا مردن بەردەۋامن و سوورن لەسەر كۆكردنەۋەى مالى دۇنيا، ئەۋ كاتە سىكان پىر دەبىت و تىر دەبن لە خۆلى ناو گۆرەكەيان.

لەگەل ئەم ھەموو جۆرە ھىۋاۋ ئاۋاتەى كە مرۆقەكان لە دۇنيادا ھەيانە، دەيان بىنيت ھەۋلى بۆ ئەدەن و خۆيانى بۆ ماندوو ئەكەن بە درىژايى ژيانيان، تا بتوانن خەۋو ئاۋاتەكانيان بگۆرن بۆ ژيانىكى بەرجەستەۋ بىنراۋ، ھەندى جار خۋاى پەرۋەردگار يارمەتى دەريان ئەبىت بۆ ھاتنەدى ئاۋاتەكانيان ئەگەر ھۆكارەكانى بەدەست ھىنانى لەگەلدە بگرنەبەر.

بەلام!! كۆمەللىك لە خەلكى ھەن كە ھەرگىز بە ھىچ شىۋەيەك ناتوانن ئاۋاتەكانيان بىننەدى، ۋە سەيرى داۋاكارىەكانيان ناكرىت!! ئەبى كى بن ئەۋ كەسانە؟ بۆچى ئاۋاتەكانيان ناياتەدى؟ ئايا دەتوانن يارمەتيا بەدەين، يان لە خەم و پەژارەۋ نارەھەتتەكانيان كەم بگەينەۋە؟

ئەۋ كۆمەلەى كە ناتوان ئاۋاتەكانيان بىننەدى، كەسانىكىن گىرۆدەى تاۋانەكانيان بوونەۋ پىرگار بوونيان زۆر سەختە، كەسانىكىن غەرىب و دامامى گەشتىكى چاۋەپوان نەكران، بەللى ئەۋ كۆمەلە "مردوۋەكانن"، ۋلا حول ۋلا قوۋە إلا باللە العلى العظىم.

موسلمانى خۆشەۋىست دەبىت مردوۋەكان چاۋەپى چى بگەن و ئاۋاتى چى بخوازن؟ دەبىت كى ھەبىت بتوانىت باسى ئاۋاتەكانيانمان بۆ بگات، لە كاتىكدا ھەۋالايان لە ئىمە براۋەتەۋەۋ باسيان لە بىرى ئىمەدا سراۋەتەۋە.

موسلمانى خۆشەۋىست با پىكەۋە كەمىك باسى ئەۋ كۆمەلە لە بىر چوۋە بگەين، تا ئاۋاتى كۆمەلە خەلكىك بزانن كە چاۋەكانيان زۆر تىژە بۆ بىننىنى حەق وپراستىەكان، بەللى بەھەشت و دۆزەخيان بە چاۋى خۆيان بىنىۋە، فرىشتەكانى خۋاى پەرۋەردگارىان بىنىۋە، نەپنىەكان لايان بۆتە شتىكى بىنراۋ بەرچاۋو ئاشكرا، راستى ژيانى دۇنياۋ دوا پۆژيان بۆ دەرگەۋتوۋە، لە ژيانى بەرزەخ دان و يەقىنيان ھەيەۋ دلئيان كە زىندوو دەرگىنەۋە بۆ لىپرسىنەۋە لە پۆژىكى سەخت و زۆر ترسناكدا، ئايا ئاۋاتەخوازن بگەپىنەۋە دۇنياۋ ژيانى خۆش بەسەر بەرن و تام و چىژ لە خۆشپىەكانى ژيان ۋەربگرن؟ يان بىنە خاۋەنى دەيان خانوو بەرەۋ سەيارەۋ پارەۋ مالى زۆرۋ كاتەكانيان بە گەشت و گوزارو رابواردن و گالتەۋ گەپ بەسەر بەرن؟

ئاۋاتى زۆرىەى خەلكى لەم دۇنيايەدا زياتر نىيە لە: بوونى كارو پىشەيەكى باش، خىزانىكى جوان، ئۆتۆمبىلىكى باش، خانۋىەكى خۆش و فراۋان، بوونى دەيان خانوو بەرەۋ مولك، پاشان گەپان و كات بەسەر بىردن و مانەۋە بە ديار كەنالەكانەۋە تا نىۋە شەۋ، يان بەرە بەيان، يان ئامادەبوونى ئاھەنگ و سەيرانگاكان.

بەلام مردوۋەكان دەبىت چىيان لە دۇنياۋ ئىمە بوۋىت لە كاتىكدا بە جىيان ھىشتوۋە، خەلەتابوون بە خۆشى و جوانىيەكانى دۇنيا، راستى دۇنيايان بۆ دەرگەۋت، كۆچيان كىرۋو بە جىيان ھىشت، بى ئەۋەى بتوانن جارىكى تر بگەپىنەۋە بۆ دۇنيا؟

موسلمانى خۆشەۋىست ئەۋەى ھەۋالى ئاۋاتى مردوۋەكانمان پى بدات تەنھا خۋاى پەرۋەردگارو پىغەمبەرى خۆشەۋىستە (ﷺ)، دەى با تۆزىك بخۋىننىنەۋەۋ گوى بىست بىن لەۋەى كە خۋاى پەرۋەردگارو پىغەمبەر (ﷺ) بۆيان باس كىرۋىن لە ئاۋاتى مردوۋەكان (ئىمانداران و بىباۋەپان).

ئاۋاتى مردووھ ئيماندارهكان

۱. كەسى ئيماندار كاتىك دەمرىت و بەسەر شان ھەلدەگىرىت، بەرەو گۆرستان دەبردىت، ھاوار دەكات بۇ ئەوھى پىشى بخەن و پەلە بکەن بۇ ناشتنى تا بگات بەو نازو نىعمەتە بەردەوامانەى ناو گۆر، عن أبي سعيد الخدري رضي الله عنه قال: قال رسول الله ﷺ: ((إِذَا وُضِعَتِ الْجَنَازَةُ فَاحْتَمَلَهَا الرَّجَالُ عَلَى أَعْنَاقِهِمْ، فَإِنْ كَانَتْ صَالِحَةً، قَالَتْ: قَدِّمُونِي قَدِّمُونِي، وَإِنْ كَانَتْ غَيْرَ صَالِحَةٍ، قَالَتْ: يَا وَيْلَهَا أَيْنَ يَذْهَبُونَ بِهَا؟ يَسْمَعُ صَوْتَهَا كُلُّ شَيْءٍ إِلَّا الْإِنْسَانَ، وَلَوْ سَمِعَهَا الْإِنْسَانَ لَصَعِقَ))^(۳).

واتە: كاتىك مردووھىك دەشۆردىت و كفن دەكرىت و پياوان دەيخەنە سەر شانيان تا بەرەو گۆرستانى بەرن، ئەگەر ئەو مردووھ كەسىكى ئيماندارو چاكەكار بىت ھاوار دەكات و دەلىت: پەلە بکەن و پىشم بخەن و زوو بمبەن، پەلە بکەن و پىشم بخەن و زوو بمبەن (بۇ ناو گۆر)، بەلام ئەگەر كەسىكى بىباوھرو خراپەكار بوو ھاوار دەكات و دەلىت: ئەى ھاوار بۇ كۆيم دەبەن، بە شىوھىكى وا ھاوار دەكات كە ھەموو شتىك گۆيى لە دەنگى دەبىت تەنھا مروّفەكان نەبىت، ئەگەر بەھاتايە مروّف و (جنۆكەكان) گوييان لە ھاوارى ئەو مردووھ ببوايە ئەوھ يەكسەر بېھۆش دەبوون.

۲. وە كاتىك ئەو مردووھ ئيماندارە خراپە ناو گۆرەكەيەوھ مژدەى بەھەشتى پىدرا، وە شوئىنى خوئى بينىى لەو بەھەشتە پەر لە نازو نىعمەتەدا، ھەرگىز ئاۋاتەخواز نىيە كە بگەرپتەوھ بۇ دونيا، بەلكو ئاۋاتەخوازە كە قىامەت بىت، تا بچىتە ناو ئەو ھەموو نازو نىعمەتە بەردەوام و نەپراوھىەى كە چاۋەرپتەى، ھەرەك پىغەمبەر ﷺ باسى ئەو بەندە موسلمانەمان بۇ دەكات كە وەلامى تەواۋى دوو فرىشتەكە دەداتەوھ لەناو گۆردا، كە دەفەرموۋىت: ((... نَادَى مُنَادٍ مِنَ السَّمَاءِ: أَنْ صَدَقَ عَبْدِي فَأَفْرِشُوهُ مِنَ الْجَنَّةِ، وَالْبِسُوهُ مِنَ الْجَنَّةِ، وَافْتَحُوا لَهُ أَبَابًا إِلَى الْجَنَّةِ، فَيَأْتِيهِ مِنْ رَوْحِهَا وَطَبِيبِهَا، وَيُفْسَخُ لَهُ فِي قَبْرِهِ مَدَّ بَصَرِهِ، وَيَأْتِيهِ رَجُلٌ حَسَنُ الْوَجْهِ حَسَنُ الثِّيَابِ طِيبُ الرَّيْحِ، فَيَقُولُ: أَنْشُرْ بِالَّذِي يَسْرُكُ، هَذَا يَوْمُكَ الَّذِي كُنْتَ تُوعَدُ، فَيَقُولُ لَهُ: مَنْ أَنْتَ؟ فَوَجْهُكَ الْوَجْهُ يَجِيءُ بِالْخَيْرِ، فَيَقُولُ: أَنَا عَمَلُكَ الصَّالِحِ، فَيَقُولُ: رَبِّ أَقِمِ السَّاعَةَ، رَبِّ أَقِمِ السَّاعَةَ، حَتَّى أَرْجِعَ إِلَى أَهْلِي وَمَالِي...))^(۴).

واتە: پاش ئەوھى فرىشتەكان لەناو گۆردا پرسىار لەو بەندە موسلمانە دەكەن ئەوئىش بە تەواۋى بە زمانىكى پاراۋ وەلاميان دەداتەوھ (لە دونيادا زمانى بەردەوام پاراۋ بووھ بە يادو زىكرو باسى خواۋ پىغەمبەرى خوا ﷺ)، ... بانگىك دەكرىت لە ئاسمانەوھ دەلىت: بەپاستى بەندەكەم پاستى كرد، لە پاخەرى بەھەشتى بۇ پابخەن و لە جل و بەرگى جوانى بەھەشتى بەبەردا بکەن، دەرگايەكى بەھەشتى بۇ بکەنەوھ (تا خوْشەيكانى ناو بەھەشت ببىنىت)، كاتىك دەرگايى بۇ دەكرىتەوھ لە جوانى و بۆن و بەرامى خوْشى بەھەشتى بەسەردا دىت، وە تا چاۋ بر بگات

(۳) رواه الإمام أحمد -الفتح الرباني- (۲/۸)، والبخاري (۱۳۸۰)، والنسائي (۱۹۰۸).

(۴) رواه الإمام أحمد واللفظ له عن البراء بن عازب رضي الله عنه -الفتح الرباني- (۷/۷)، وأبو داود (۴۷۵۳)، والحاكم (۳۸۰/۱)، وابن خزيمة، وصححه الألباني في صحيح الجامع (۱۶۷۶).

گۆرپەكەى بۆ فراوان دەكریتهوه، پاشان پیاویكى دەم و چاوغەشى جل و بەرگ جوانى بۆن خۆش دىت بۆ لایى و پىی دەلیت: مژدەت لیبیت بەو شتەى كە دل خۆشت دەكات، ئا ئەمە ئەو پۆژەیه كە پەیمانەت پىی درابوو، ئەم بەندە موسلمانەش پىی دەلیت: تۆ كىی؟ چونكە پرووى تۆ بە پرووى كەسىك دەچیت كە موژدەى خۆشى پىی بییت، ئەویش دەلیت: من كردهوه چاك و جوانەكانى تۆم، ئەم بەندە موسلمانەش ئاوات ئەخوازیت و دەلیت: ئەى پەروردگار با قیامەت بییت، ئەى پەروردگار با قیامەت بییت، تا بگەریمەوه ناو مال و مندال و كەس و كارى خۆم (لە بەهەشتدا).

ئەوئەیه ئاواتى بەندەى موسلمان لە ناو گۆرپەكەیدا كە هەستان و هاتنى قیامەتە.

بەلام كەسى بىباوەپرو و دوو پروو لەگەل ئەو هەموو سزاو نارەحەتییهى كە تووشى دەبییت لەناو گۆرپەكەیدا، هاوار دەكات و دەلیت: ئەى پەروردگار با قیامەت هەلنەسىت و نەیات، ئەى پەروردگار با قیامەت هەلنەسىت و نەیات، لەبەر ئەوئەى دەزانیت ئەوئەى لە دواى ژيانى ناو گۆرپوودەدات زۆر سەختترو نارەحەت ترە.

۳. وە كاتیک بەندەى موسلمان لەناو گۆرپەكەیدا موژدەى بەهەشتى پىی دەدرییت، ئاوات ئەخوازیت كە بگەرپیتەوه ژيانى دنیا، تا موژدە بدات بە كەس و كارى كە پزگارى بووه لە ئاگرى دۆزەخ و سەرفراز بووه بە بەهەشتى پان و بەرىن، هەرەك جابرى كورى عبدالله (ﷺ) لە پینغەمبەرى خواوه (ﷺ) بۆمان دەگىرپیتەوه كە فەرمویەتى: ((إِذَا رَأَى الْمُؤْمِنُ مَا فَسَحَ لَهُ فِي قَبْرِهِ، فَيَقُولُ: دَعُونِي أُبَشِّرُ أَهْلِي - وَفِي رِوَايَةٍ - (فَيَقُولُ: دَعُونِي حَتَّى أَذْهَبُ فَأُبَشِّرُ أَهْلِي، فَيُقَالُ لَهُ: أَسْكُنْ))^(۵).

واتە: كاتیک بەندەى ئیماندار دەبینیت كە چەندىك گۆرپەكەى بۆ فراوان دەكریتهوه، داوا دەكات و دەلیت: لیم گەرپین موژدە بدەم بە كەس و كارم.

لە ریوایه تیكى تردا دەفەرموویت: ئەو بەندەیه دەلیت: لیم گەرپین و وازم لیبینن تا بچمەوه دنیاو موژدەى پزگاریبون لە دۆزەخ و سەرفرازیم بە بەهەشت بدەم بە كەس و كارم، بەلام پىی دەوترییت: ئارام بەو لە شوینی خۆتدا بمینەوه.

وە خواى پەروردگار لە سورەتى (یس) دا بەسەرھاتى ئەو بەندە موسلمانەمان بۆ دەگىرپیتەوه كە زۆر سوور بوو لەسەر هیدایەتى گەلەكەى (لە كاتیکدا دەنگ و باسى حەق و پاستى كپ كرابوو، ترس و بىمى ستەمكاران خەلكى بىدەنگ كردهوو)، بەلام گەلەكەى كوشتیان لە كاتیکدا بانگی دەکردن تا ئیمان بینن بە خواى پەروردگار و پینغەمبەرەكەى (ﷺ)، بەلام باوەریان نەهینا، بەلكو شەھیدیان كرد.

ئەو بەندە موسلمانە پاش ئەوئەى بینى خواى پەروردگار چەندى پزى لىناوه و سەرفرازى كردهوه بە بەهەشتى پان و بەرىن و پڕ لە نازو نىعمەت، ئاواتە خوازبوو كە گەلەكەى ئاگادارى ئەو پزىو سەرفرازى بونایە تا باوەر بینن،

هەرەك خواى پەروردگار دەربارەى دەفەرموویت: ﴿ قِيلَ ادْخُلِ الْجَنَّةَ قَالَ يَا لَيْتَ قَوْمِي يَعْلَمُونَ ﴿٦١﴾ بِمَا غَفَرَ لِي رَبِّي

وَجَعَلَنِي مِنَ الْمُكْرَمِينَ ﴿٦٧﴾ ﴾ (یس: ۲۶ - ۲۷).

^(۵) رواه الإمام أحمد - الفتح الرباني - (۱۲۷/۸)، وصححه الألباني في صحيح الجامع (۵۵۷).

واتە: پىي ووترا بچۆ بەھەشتەو (پاش ئەوھى شەھىد كرا)، ئەوئىش ئاواتى خواست و ووتى: خۆزگە گەلەكەم ئاگادار دەبوون و دەيان زانى كە خواي پەرورەردگار لىم خۆش بووھو گىپراومىتى لە رىز لىگىراوان.

بەئى ئاواتى دەخواست گەلەكەي كە دژايەتى دىنى خواي پەرورەردگارىيان دەكردو مل كەچى فەرمانەكانى نەدەبوون بيانزانىايە كە خواي پەرورەردگار چەندى رىزدارى كىردووھ و چى پى بەخشىوھ لەو ھەموو نازو نىعمەتە خۆش و نەپراوانەي ناو بەھەشت.

۴. شەھىد لەگەل ئەو پلە بەرزەي كە دەبىنىت بۆي ئامادەكراوھ لە پلە بەرزەكانى بەھەشتدا، ئاواتەخوازە بگەپىتەوھ بۆ دونيا، گەرانەوھ بۆ دونيا!! بۆچى؟ بەئى ئاوات ئەخوازىت بگەپىتەوھ بۆ دونيا بۆ ئەوھى بەردەوام جىھادى دوژمنانى خوا بكات، بگەنگىت و بكوژىت ئەگەر دەيان جارىش بكوژىت و شەھىد بىت، لەبەر ئەوھى دەبىنىت پاداشتى جىھادو تىكۆشان لە رىي خواي پەرورەردگاردا چەندى زۆرە، وھ مۇجەھىدان چەندى رىز لىگىراوان لاي خواي پەرورەردگار.

گوئى بگرە لەو فەرمودانەي كە پىغەمبەرى راستگو (ﷺ) بۆمان باس دەكات سەبارەت بەو مۇسلمانانەي كە لە رىي خواي پەرورەردگاردا شەھىد دەبن.

انسى كورى مالك (ﷺ) دەفەرمووت: پىغەمبەرى خوا (ﷺ) فەرمووتى: ((مَا أَحَدٌ يَدْخُلُ الْجَنَّةَ يُحِبُّ أَنْ يَرْجَعَ إِلَى الدُّنْيَا وَلَهُ مَا عَلَى الْأَرْضِ مِنْ شَيْءٍ، إِلَّا الشَّهِيدُ يَتَمَنَّى أَنْ يَرْجَعَ إِلَى الدُّنْيَا، فَيَقْتُلَ عَشْرَ مَرَاتٍ، لِمَا يَرَى مِنَ الْكِرَامَةِ))^(۶). واتە: ھىچ مۇسلمانىك نىيە كاتىك دەمرىت و دەچىتە بەھەشتەوھ ھەز بكات و ئاوات بخوازىت تا بگەپىتەوھ بۆ دونيا، ئەگەر چى ھەرچى لەسەر زەويدا ھەيە بىتە مولى ئەو، تەنھا شەھىد نەبىت ئاوات ئەخوازىت بگەپىتەوھ دونياو بگەنگىت و دە جارى تىش شەھىد بىتەوھ، لەبەر ئەوھى دەبىنىت شەھىد چەندى رىزى لىگىراوھ.

جابرى كورى عبدالله (ﷺ) دەفەرمووت: پىغەمبەرى خوا (ﷺ) گەيشت پىم و پىي فەرمووم: ((يا جابر ما لي أراك منكسراً؟ قلت: يا رسول الله أستشهد أبي "قتل يوم أحد"، وترك عيالا ودنيا، قال: (أفلا أبشرك بما لقي الله به أباك؟ قال: قلت: بلى يا رسول الله، قال: (ما كلم الله أحداً قط إلا من وراء حجاب، وأحيا أباك فكلمه كفاحاً فقال: يا عبدي تمن علي أعطك، قال: يا رب تحييني فأقتل فيك ثانية، قال الرب عز وجل: إنه قد سبق مني أنهم إليها لا يرجعون) قال: وأنزلت هذه الآية: ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتاً﴾ (آل عمران: ۱۶۹)^(۷).

واتە: ئەي جابر (ﷺ) چىيە ئەتبىنم زۆر كىزو مات و خەفەتبارى؟ جابر (ﷺ) دەفەرمووت: ووتم: ئەي پىغەمبەرى خوا (ﷺ) باوكم لە جەنگى ئوھوددا شەھىد بووھو كۆمەلە مندالىكى بەسەرما بە جى ھىشتووھو قەرزارىشە، پىغەمبەر (ﷺ) فەرمووت: ئايا ھەوالت پى بدەم كە باوكت بەچى شىوازىك گەيشت بە دىدارى خواي پەرورەردگار، جابر (ﷺ) دەفەرمووت: ووتم: بەئى ئەي پىغەمبەرى خوا (ﷺ)، پىغەمبەر (ﷺ) فەرمووت: خواي پەرورەردگار

(۶) رواه الإمام أحمد -الفتح الرباني- (۲۷/۱۴)، والبخاري واللفظ له (۲۸۱۷)، ومسلم (۱۸۷۷)، والترمذي (۱۶۶۱)، والنسائي (۳۱۶۰)، وابن حبان (۴۶۶۱).

(۷) رواه الترمذي (۳۰۱۰)، وابن ماجه (۱۹۰)، وابن حبان (۷۰۲۲)، وحسنه الألباني في صحيح ابن حبان (۱۹۲۶).

له گه ل هيج بهنده يه كيدا راسته و خو قسه ي نه كردووه مه گه ر له پشت په رده وه، به لام باوكى تو ي زيندوو كرده وه و قسه ي له گه لدا كرد بى ئه وه ي هيج په رده و به ربه ستيك و فريشته يه ك له نيو انياندا هه بيت، پي ي فرموو: ئه ي بهنده كه م ئاوات بخوازه و داوام لى بكه تا پي ت ببه خشم، باوكت ووتى: ئه ي په روه ردگارم زيندووم بكه وه تا جاريكى تر له رپي تودا شه هيد بيمه وه (تا ليم رازى بيت وزياتر ليم نزيك بيمه وه)، خواي په روه ردگارم پي ي فرموو: له پيشدا برپارم وابووه كه مردووه كان زيندوو نابنه وه و ناگه رپينه وه ژيانى دنيا، بو يه ئه م ئايه ته هاته خواره وه: ﴿وَلَا

تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا ۗ﴾.

واته: وا گومان مه بن ئه و كه سانه ي كه له رپي خواي په روه ردگاردا كوژراون مردوون، به لكو هه ميشه زيندوون لاي خواي په روه ردگار.

به لى روحى شه هيد هه كان له ناو سكي بالنده سه وزه كاندان، له ميوه كانى به هه شت ده خون هه ر چونيك ويستيان لي بيت.

نَاوَاتِي بِيْ نَاگَاو خِرَاپَه كَارَان

كه سى كه م تهرخه م له جي به جي كرنى فه رمانه كانى خواى په روه ردگاردا كاته كانى ژيانى به سهردا ئه پوات ئه وپيش به رده وام له گالته و گپ و بي ناگايدياه، ته وبه دوا ده خات و نَاوَاتِي ته مهنى دريژتر ده خوازيت، نازانيت كه مردن له ناكاو ديت و يه خه ي پي ده گريت، هر كاتيك يه خه ي پي گرت نايه ليت فرياي ئه و كارانه بكه وپت كه تا ئيستتا بي ناگا بووه لى و ئه نجامى نه داوه، بويه كاتيك ئه و به نده بي باوه رو بي ناگايه له ناو گوره كه يدا گيروده ي كرده وه كانى ده بيت، په شيمانه له و كاره خراپانه ي ئه نجاميداوه، په شيمانه له گوي نه دانى به فه رمانه كانى خواى په روه ردگار و پيغه مبه ره كه ي (ﷺ)، بويه له و كاته و ساته بي كه سى و غريبيه په شيمانه و نَاوَاتِي ئه خوازيت تا خواى په روه ردگار نَاوَاتِي كانى بيته دى، به لام نَاوَاتِي ئه و كاته ي هچ سوودى پي ناگه يه نيته.

ده ي با بزنانين كه سانى بي ناگا و خراپه كار نَاوَاتِي چى ده خوازن كاتيك مردن و چونه پيزى مردووه كانه وه، ولا حول ولا قوة إلا بالله العلي العظيم.

كه سى كه م تهرخه م و بي ناگا كاتيك ده مريت نَاوَاتِي ئه خوازيت بيته وه دونياو نويز بكات ئه گهر ته نها دوو پكاتيش بيته.

نَاوَاتِي يه كه م: نويز كرن

به لى كه سى كه م تهرخه م و بي ناگا كاتيك مرد نَاوَاتِي ئه خوازيت بيته وه دونياو ته نها دوو پكات نويز بكات، هه روه ك ابوهريرة (ﷺ) ده فه رموويت: پيغه مبه ر (ﷺ) به ته نيشته گوريكدا تپه پى و فه رموى: ((مَنْ صَاحِبُ هَذَا الْقَبْرِ؟ فَقَالُوا: فُلَان، فَقَالَ: رَكْعَتَانِ أَحَبُّ إِلَيَّ مِنْ بَقِيَّةِ دُنْيَاكُمْ))^(۸).

واته: مردوى ناو ئه م گوره كي يه؟ فه رمويان: فلانه كه سه، پيغه مبه ر (ﷺ) فه رموى: دوو پكات نويز به لاي ئه م مردووه و خوشه ويستتره له هه موو دونياو ئه و ژيانه ي كه ئيوه هه تانه. وه له رپوايه تيكي ترده ده فه رموويت: ((رَكْعَتَانِ خَفِيفَتَانِ مِمَّا تَحْقِرُونَ وَتَنْفِلُونَ، يَزِيدُهَا هَذَا فِي عَمَلِهِ، أَحَبُّ إِلَيْهِ مِنْ بَقِيَّةِ دُنْيَاكُمْ))^(۹). واته: دوو پكات نويزى سووك و كورت، كه سوننه ته و ئيوه به كه مى ده زانن، ئه گهر ئيستتا ئه و مردووه بتوانيت زيادى بكات بو سه ر كرده وه چا كه كانى، به لايه وه خوشه ويستتره له هه موو دونياو ئه و ژيانه ي كه ئيوه هه تانه.

به لى هه موو نَاوَاتِي و خورگه ي مردوى كه م تهرخه م بريتييه له زيندوو بوونه وه ي و دريژ بوونه وه ي ته مهنى تا بتوانيت ته نها دوو پكات نويز بكات و خير و چا كه كانى پي زياد بيت، وه ئه و كاتانه ي كه له دونيادا به فيرؤى دابوو و عيباده تى خواى په روه ردگارى تيا نه كرده بو بيان گريت خوا په رستى تيا بكات.

نَايَا گوئى بيستى ناموزگارى پيغه مبه رى خوا (ﷺ) نه بوپته سه باره ت به فه زل و گه وره يى نويز، كه به گوئى ئيمه ي

(۸) رواه الطبراني، وصححه الألباني في صحيح الترغيب والترهيب (۳۹۱).

(۹) رواه ابن المبارك، وصححه الألباني في صحيح الجامع (۳۵۱۸).

زىندووه كاندا دەدات و دەفەرموويت: ((الصَّلَاةُ خَيْرٌ مَوْضُوعٍ، فَمَنْ اسْتَطَاعَ أَنْ يَسْتَكْثِرَ فَلْيُكْثِرْ))^(۱۰).
 واتە: نوپۆز باشتىرىنى كرده وە چاگە كانتانە، بۆيە ھەر يەك لە ئىيوە ئەى موسلمان دەتوانىت نوپۆز زۆر بىكات با بىكات
 (نوپۆزى سوننەت).

مردوو لە ناو گۆرپە كەيدا بە چاوى خۆى دەبينىت نوپۆز چەندى گەورە يەو فەزلى زۆرە، وە بە چاوى خۆى دەبينىت
 نوپۆز چەندى سوودى زۆرە، بۆيە ئەو مردوو زۆر پەشيمانى دايدە گريت لەسەر بە فيرۆدانى رۆژانىك كە عىبادەتى
 خواى پەروەردگارى تيا نەكردوو، لەسەر چەند سەعات و كاتىك لە گالتەو گەپ و بى ئاگايدا بەسەرى بردوو،
 بۆيە ھىچى بە دەستەو نەماو تەنھا دەرپرېنى غەمبارى و پەشيمانى نەبىت.

بەلى دەبينىن پىغەمبەرى خوا (ﷺ) ئاواتى ئەو مردووھمان بۆ باس دەكات كە لە ناو گۆرپە كەيدا، ئاوات ئەخوازىت
 نوپۆز بىكات، ئاوات ئەخوازىت بگەريتەو بۆ دونيا ئەگەر بۆ چەند دەقىقە يەكيش بىت، تا دوو پكات نوپۆز بىكات، زياتر
 نا، ھىچى ناويت لە ژيانى دونيا تەنھا دوو پكات نوپۆز نەبىت، سبحان الله!! بۆچى؟ لەبەر ئەوھى ئەو دوو پكاتە
 نوپۆز ئىستا بەلايەو خۆشەويستەرە لە دونيا و ھەموو ئەوھى كە تيايدا، چۆن وانىيە لە كاتىكدا دونياو ھەموو
 ئەوھى كە تيايدا بە جىي ھىشتووھ و ئىستا گىرۆدەى كرده وە كانىەتى؟

اغتم في الفراغ فضل ركوع فعمى أن يكون موتك بغتة
 كم صحيح رأيت من غير سقم ذهب نفسة الصحيحة فلتة

لە كاتى دەست بەتالىتدا خىرو پاداشتى تەنھا يەك پكوع لە دەست مەدە، چونكە پى دەچىت مردن لە ناكاو يەخەت
 پىبگريت و بمرىت، ئايا نابىنىت چەند كەسى لە ش ساغ و سەلامەت بى ھىچ نەخۆشەك مردن و لەشى ساغ و
 سەلامەت يان لە ناكاو لە دەست چوو؟ ئاواتى مردووھكان لە ناو گۆرپە كانىاندا تەنھا برىتيە لە بوونى يەك
 سەعاتىك ژيان، بەلكو يەك دەقىقە يەك، تا بتوانن تەو بە بكن و كرده وەى چاكي تيا دا بكن.

بەلام ئىمەى زىندووى بى ئاگا كە مەتەرخەمىن لە گرتنى كاتە كانماندا، بەلكو لە ژيانماندا، دەگەريپىن بە دواى كارىكدا
 تا كاتە كانمانى پىو بە فيرۆ بدەين، تا تەمەنمان بە فيرۆ بپروات بى ئەوھى لە عىبادەتى خواى پەروەردگارى
 بەسەرى بەرىن، بەلى ھەمانە كات و ساتە كانى لە تاوان و خراپە كارى و سەرىپچىدا بەسەر دەبات، نازانىن
 گۆرپە كانمان چى لە خۆى گرتووھ و چى بۆمان شاردۆتەو لە نازو نىعمەت و خۆشى يان سزاو ناخۆشى و نارپەھەتى؟
 گوى بىستى بانگ بىز دەبين بانگ دەكات بۆ نوپۆز، بەلام ژيان لەو كەسانەدا نىيە كە بانگ دەكرىن "گوى بىستى
 بانگ دەبىت و وەلام ناداتەوھ".

(۱۰) رواه الطبراني، وحسنه الألباني في صحيح الجامع (۳۸۷۰).

ناواتی دووهوم: صهدهقهو مالّ بهخشین

به‌لیّ ناواته‌خوازه بگه‌رپیتته‌وه بۆ دنیا نه‌گه‌ر بۆ چه‌ند ده‌قیقه‌یه‌کی دیاری کراویش بیّت، تا خیر بکات و مالّ و سامانه‌که‌ی له پیناو خوای گه‌وره‌دا ببه‌خشیت، هه‌روه‌ک خوای په‌روه‌ردگار ئه‌م ناواته‌ی مردووه‌کانمان بۆ باس ده‌کات و ده‌فه‌رموویت: ﴿وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ يَأْتِيَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَقْتُ وَأَكُنُّ مِنَ الصَّالِحِينَ ﴿۱۰﴾ وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا وَاللَّهُ خَبِيرٌ بِمَا تَعْمَلُونَ ﴿۱۱﴾﴾ (المنافقون: ۱۰ - ۱۱)

واته: خیر بکه‌ن و ببه‌خشن له‌و مالّ‌ه‌ی که پیمان به‌خشین پێش ئه‌وه‌ی مردن بگات به‌یه‌کیکتان و ئه‌و کاته (کاتی سه‌ره‌مه‌رگ) بلّیت: ئه‌ی په‌روه‌ردگار با مردنه‌که‌م دوا بکه‌وێت ئه‌گه‌ر بۆ ماوه‌یه‌کی که‌میش بیّت، بۆ؟ بۆ ئه‌وه‌ی خیر و صه‌ده‌قه بکه‌م، وه ئه‌بم له‌ پیاو چاکان، به‌لام پاش چی؟ چونکه‌ خوای په‌روه‌ردگار مردنی هیچ که‌س دواناخات کاتیک ته‌م‌نی کۆتایی هاتیّت، وه خوای په‌روه‌ردگار زۆر شاره‌زایه‌ به‌و کرده‌وانه‌ی که ده‌یکه‌ن، شاره‌زایه به‌ حالّ و ووته‌ی ئه‌و که‌سه‌ی که داوای گه‌رانه‌وه ده‌کات، کیّ ده‌لّیت: ئه‌گه‌ر بگێردی‌تته‌وه بۆ دنیا ناگه‌رپیتته‌وه سه‌ر کاره‌ خراپه‌کانی و خراپه‌ زیاتر ناکات؟

ابن عباس (خوایان لیّ رازی بیّت) ده‌فه‌رموویت: هه‌ر که‌سێک مالّی هه‌بیّت و چه‌جی مالّی خوای له‌سه‌ر پێویست بیّت و چه‌ج نه‌کات، یان مالّ‌ه‌که‌ی زه‌کاتی تیبکه‌وێت و زه‌کاته‌که‌ی ده‌رنه‌کات، له‌ کاتی سه‌ره‌مه‌رگدا داوای گه‌رانه‌وه ده‌کات، پیاویک ووتی: ئه‌ی (ابن عباس) له‌ خوا بترسه، ته‌نها کافران داوای گه‌رانه‌وه ده‌که‌ن له‌ کاتی سه‌ره‌مه‌رگدا، ابن عباس فه‌رمووی: به‌لگه‌ی ئایه‌تی خوای په‌روه‌ردگار بۆ ده‌خوینمه‌وه: ﴿يَا أَيُّهَا الَّذِينَ ءَامَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَٰئِكَ هُمُ الْخَاسِرُونَ ﴿۹﴾ وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ يَأْتِيَكُمُ الْمَوْتُ فَيَقُولَ رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَقْتُ وَأَكُنُّ مِنَ الصَّالِحِينَ ﴿۱۰﴾ وَلَنْ يُؤَخِّرَ اللَّهُ نَفْسًا إِذَا جَاءَ أَجَلُهَا وَاللَّهُ خَبِيرٌ بِمَا تَعْمَلُونَ ﴿۱۱﴾﴾ (المنافقون: ۹ - ۱۱)

پیاوه‌که فه‌رمووی: چی شتیک زه‌کات واجب ده‌کات؟ ابن عباس فه‌رمووی: ئه‌گه‌ر مالّیک گه‌یشته دوو سه‌د دره‌م زیو یان زیاتر ئه‌وه زه‌کاتی تیدا واجب ده‌بیّت، ووتی: ئه‌ی چی چه‌ج واجب ده‌کات؟ ابن عباس فه‌رمووی: بوونی مالّ و وشتر چه‌ج واجب ده‌کات.

به‌لیّ مردووه‌کان قه‌ناعه‌تی ته‌واویان بۆ دروست بووه "به‌لام پاش چی؟" که صه‌ده‌قه‌و مالّ به‌خشین خۆشه‌ویستترین کرده‌وه‌یه لای خوای په‌روه‌ردگار، له‌به‌ر ئه‌وه‌ی تو‌ره‌یی خوای په‌روه‌ردگار لا ده‌بات، وه له‌ رۆژی دوایدا مروّف پرسیاوی مالّ‌ه‌که‌ی لیّ ده‌کریت: چۆن په‌یای کردوو له‌ چیدا سه‌رفی کرد؟ بۆیه ناواته‌خوازن بگه‌رپیتته‌وه دنیا تا خیر و صه‌ده‌قه بکه‌ن و مالّ‌ه‌که‌یان ببه‌خشن به‌هه‌ژارو نه‌داره‌کان له‌ کاتیکدا لیّیان گرتبوونه‌وه و پێیان نابه‌خشین، مالّ‌ه‌که‌یان سه‌رف کردبوو له‌ گه‌شت و گوزار، وه بۆتیرکردنی چه‌زو ئاره‌زووه‌کانیان، له‌ کاتی سه‌ره‌مه‌رگ و داوی مردنیش ده‌لّین: ﴿رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَقْتُ﴾.

ناواته‌خواییت بگه‌رپیتته‌وه بۆ دنیا له‌به‌ر ئه‌وه‌ی بۆی ده‌رکه‌وتوووه ئه‌زانیت که صه‌ده‌قه له‌ هه‌موو کرده‌وه‌کان خیرتره، هه‌روه‌ک ئیمامی عومه‌ر (رضی‌الله‌عنه‌و‌آله‌وسلم‌) فه‌رموویه‌تی: بۆم باس کراوه که کرده‌وه چاکه‌کان خۆیان پائه‌ده‌ن و شانازی

ئەكەن بەسەر یەكتریدا، خێرو صەدەقە دەلیت: من له هەمووتان گەورەترم و فەزڵم زیاترە ^(۱۱).
 ئاواتەخوازه بگەریتەوه دنیا تەنھا بۆ ئەوێ مال ببەخشیت و خێرو صەدەقە بکات، پێدەچیت ئەو مردووه بۆی
 دەرکەوتبیت کە صەدەقە چەندی گەورەیه و فەزلی زۆرە، یان بۆی دەرکەوتبیت کە کەم تەرخەمی کردن له مال
 بەخشین و زەکات دەرئەکردن چەندی تاوان و سزای هەیه، بەلی ئاوات خواستنه، پڕه له غەم و پەژارە و پەشیمانی،
 ئاواتیکە له کاتی خۆیدا نەبووه بەلکو دوا کەوتوو، هیچ سوودی نییه.

ناواتی سێیه م: بوون له گەل پیاوچاکان و کردنی کردەوهی چاکە

ئاواتی سێیه م کە مردووهکان دەبخوون بریتیه له گەرانه و یان بۆ دنیا ئەگەر تەنھا بۆ چەند ساتیکی کەمیش
 بیت، تا له پیاوچاکان بن و تا کردەوهی چاکە بکەن، بۆ چاککردنی هەموو ئەو خراپانە ی کە کردبوویان، بۆ
 عیبادەت و پەرستنی خوای پەرورەدگار له شوینی هەموو سەرپێچیهکیان، بۆ ئەوێ یادو زیکری خوا
 بکەن ئەگەر تەنھا یە کجاریش بیت، ئاواتەخوون تەنھا یە ک "سبحان الله" یە ک بکەن، یە کجار بلین "لا إله إلا الله"،
 بەلام پێگەیان پێنادریت، ئاواتەکانیان نایاتەدی، ﴿إِنَّا لِلَّهِ وَإِنَّا إِلَيْهِ رَاجِعُونَ﴾، خوای پەرورەدگار دەربارەیان
 دەفەر موویت: ﴿حَقَّ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ﴿۱۱﴾ لَعَلِّي أَعْمَلُ صَالِحًا فِيمَا تَرَكْتُ كَلَّا إِنَّهَا كَلِمَةٌ هُوَ قَائِلُهَا وَمِن وَرَائِهِم
 بَرْزَخٌ إِلَى يَوْمِ يُبْعَثُونَ ﴿۱۰۰﴾﴾ (المؤمنون: ۹۹ - ۱۰۰)

واته: تا مردن دەگات بە یەکیان ئەو کاتە هاوار دەکات و دەلیت: ئەی پەرورەدگار بگێرەوه بۆ دنیا، بۆ؟
 تا ئەو کردەوه چاکانە بکەم کە وازم لێهێنا بوو نەم دەکرد، نەخێر، "پاش چی" تەنھا قەسەیه کە دەیکات و
 ئاواتیکە دەبخوون، له دواي مردنیان له ژیانی بەرزەخدا دەمیننەوه تا پۆژی زیندوو بوونەوه.

ئەوێ حالی کەسی کە مەتەرخەم و بێ ئاگایە کاتی مردن پێی دەگات و ژیانی دنیای له دەست دەچیت، هاوار دەکات
 و دەلیت: ﴿قَالَ رَبِّ ارْجِعُونِ ﴿۱۱﴾ لَعَلِّي أَعْمَلُ صَالِحًا فِيمَا تَرَكْتُ﴾ و دەلیت: ﴿لَوْ أَنِّي لِي كَرَّةً فَأَكُونُ مِنَ الْمُحْسِنِينَ ﴿۵۸﴾﴾
 الزمر: ۵۸.

واته: ئاواتەخوون و دەلیت خۆزگە کاتم بۆ دەرەخساو دەمتوانی بگەریمەوه بۆ ژیانی دنیا، ئەو کاتە کردەوهی
 چاکەم دەکردوو له چاکەکاران دەبووم.

مردووی تاوانبارو بێ ئاگا کاتی بێ ئومید دەبیت لهوهی کە ئاواتەکانی نایاتەدی، خراپەکانی دەوری دەدەن،
 پەردە ی حەقیقەت لەسەر کردەوهکانی لا دەبریت، هاوار دەکات و دەلیت: هاوار بۆ خۆم "کوا ئاواتەکانم بۆ
 نایاتەدی" هاوار بۆ شوین و سەرئەنجامی خراپم، ئەی پەرورەدگار بگێرەوه بۆ دنیا تا ئەو چاکانە بکەم کە
 نەمکردبوون و پشت گویم خستبوون، تەنھا و تاکە ئاواتیان بریتیه له گەرانه و بۆ ژیانی دنیا تا کردەوهی چاکە
 بکەن، هیچی تر نا.

مردووهکان کات و ژیانیان تەواوووه، ژیانی دواپۆژیان بە چاوی خوێان بینیوه، وه دەزانن چییان بۆ هەیه و چییان

^(۱۱) رواه ابن خزيمة (۲، ۴۳۳)، والحاكم (۱، ۴۱۶)، وصححه الألباني في صحيح الترغيب والترهيب (۸۷۸).

له سهره، ههستيان كردووهو باش بۆيان دهركه وتوووه ئه و كاتانهى كه له دونيادا به فيرۆيان دابوو بى سووده، سووديان لىنه بينى بۆ ژيانى دواپۆژيان، وه جاريكى تر ئه و كاته ناگه رپته وه بۆيان، ئه و كاتهى كه له بهر دهستيان دابوو به لام به فيرۆياندا، به پاره ئه نذازه ناكريت و هه رگيزو جاريكى تر دهستيان ناكه ويته وه، كاتى خۆى پيش مردنيان له نازو نيعمه تدا بوون و كاتيان هه بوو، به لام به جوانى و له عيبادهت و په رستنى خواى په روه رداگادا به كاريان نه هيتنا، بۆيه ئىستا ئاواته خوازن ته نها يه ك چاكه يه ك بكه ن، تا ترازووى چاكه كانيانى پى قورس بكه ن، خراپه كانيانى پى كه م بكه ن، خواى په روه رداگارى پى پازى بكه ن، به لام ناتوانن، چى هه سرهت و داماوى و په شيمانى به كه تيايدا ده ژين؟؟.

مرۆف زۆر بى ئاگا ده بىت له نيعمه ته كانى خواى په روه رداگار كاتيك ده بينيت نيعمه تى خوا زۆرو به رده وامه به سه ريبه وه، فه زل و گه وره يى ئه و نيعمه تانه نازانيت تا له ده ستى نه چىت.

ئهى كۆمه لى زيندوووه كان ئىستا ئيمه له گه وره ترين نيعمه ت دايين، با عيباده تى خواى گه وره بكه ين و كرده وهى چاكه زۆر بكه ين تا روح له لاشه ماندايه و له ده سمان نه چوووه.

ئهى موسلمانى خوشه ويست ئايا نازانيت كه پينغه مبه رى خوا (ﷺ) فه رمانى پى كردووين كاتيك له خه وه هه ستان سوپاسى خواى په روه رداگار بكه ين، له بهر ئه وهى زيندوووى كردينه وه پاش ئه وهى مراندبوومانى، وه رپگه ي پيدايين تا يادو زيكرى بكه ين، له بهر ئه وهى خه وه ستان و دواكه وتنه له ژيان و زيكرى خواى په روه رداگار.

پينغه مبه رى خوا (ﷺ) ده فه رموويت: ((اِذَا اسْتَيْقَظَ أَحَدُكُمْ فَلْيَقُلْ: الْحَمْدُ لِلَّهِ الَّذِي رَدَّ عَلَيَّ رُوحِي، وَعَافَانِي فِي جَسَدِي، وَأَذِنَ لِي بِذِكْرِهِ))^(۱۲).

واته: هه ر يه كيك له ئيوه كاتيك له خه وه ستا با بليت: سوپاس بۆ ئه و خوايه ي كه روحى بۆ گيرامه وه و لاشه مى بۆ ساغ و سه لامهت كرد، وه رپگه ي دام تا يادو زيكرى بكه م.

به لى ئيمه ئىستا نيعمه تى كات و ژيانمان هه يه، ده ي با كرده وهى چاكه بكه ين و تاوانه كانمان بسرينه وه، پيش ئه وهى بمرين و په شيمانى ده ر بپرين له سه ر هه موو ده قيقه يه ك له ده ستمان چوووه و زيكرو عيباده تى خوامان تيا نه كرده وه، ده ي با كاته كانى ژيانمان به غه نيمه ت بگريين و به فيرۆيان نه ده ين پيش در بپرينى په شيمانى، ئه و كاته ئاواته خوازين وه كو ئاوات خواستنى هه نديك له مردووه كان.

^(۱۲) رواه الترمذي (۳۴۰۱)، وابن السني (۹) وحسنه الألباني في صحيح الجامع (۳۲۹).

خوابه رستى پياوچاكان و ترسيان له ژيانى دواى مردن

ابراهيمى كورى يزىدى العبدى دهفهرموويت: رباح القيسى هات بو لام و پيى ووتم: ئهى ابو اسحاق با بچين بو لاي خه لكانى دواروژ "مردووهكان، گورستان" تا هه وال و به سه رهاتى خويمانان پيى بلين، منيش له گه ليا رويشتم تا چوينه گورستان، له وئى له تهنيشت چهند گورپك دانيشتين، رباح القيسى ووتى: ئهى ابو اسحاق تو ده لئى چى ئه گهر به يه كيك له م مردووانه بوتريت ئاواتى چى ده خوازيت؟ ده بيت بلئى چى "مردووهكه"؟ منيش ووتم: سويند بيت به خوا تهنه ئاواتى گه رانه وه بو دونيا ده خوازيت، تا عيبادهتى خوا بكات و كرده وهى چاكه بكات، رباح القيسى ووتى: ئهى ابو اسحاق ئيمه ئيستا وا له ژيانى دونيا داي ن دهى با عيبادهتى خوا بكهين و كرده وهى چاكه بكهين، پاشان رباح القيسى هه ستاو خوئى گورج كردو زياتر عيبادهتى خواى گه ورهى ده كردو خوئى زور ماندوو ده كرد، ئه وه ندهى پينه چوو مرد "رهحمتهتى خواى په روه دگارى ليبيت" (١٣).

موسلمانى خو شه ويست كاتيك سه ردانى گورستانت كرد بچوره سه ر گورپكى هه لكه ندراو، بيريك له و شوينه تهنه گ و ته سكه بكه ره وه، وا بيته پيش چاوى خو ت ئيستا توئى تيداييت، ده رگات له سه ر داخراوه، خو لت به سه ردا كراوه، مال و مندا ل و كه س و كارت به جييان هيشتوت، گور به تهنه گ و تاريخيه كهى ده ورى داويت، هيج شتيك نابينيت تهنه كرده وه كانت نه بيت، له و سات و كاته ناخوش و نارحه ته دا ئاواتى چى ده خوازيت؟

ئايا ئاواتى گه رانه وه ناخوازيت بو دونيا تا كرده وهى چاكه بكهيت؟ تا يه ك ركات نويز بكهيت؟ يه ك جار بلئيت: سبحان الله، تا يادى خوا بكهيت ئه گهر تهنه يه ك جاريش بيت، ئيستا تو وا له سه ر زه ويت زيندوو و له ش ساغيت، دهى كرده وهى چاكه بكه، پيش ئه وهى په نجهى په شيمانى بگه زيت، پيش ئه وهى بچيته ريزى مردووهكان و له بير بكرئيت، ئاواته خوازيت به لام وه لام نادرئيه وه تا بگه رئيه وه سه ر زه وى. كاتيك خرايه ناو گوره وه خو جارئى تر بو ژيانى دونيات ناگه رئيه وه، ناتوانى كرده وه چاكه كانت زياد بكهيت، مه گهر كاريكى خيى وات كرده بيت بيته خيى نه براوه "الصدقة الجارية" و دواى مرنت خيرو پاداشته كهيت بو بيت، دهى كارى چاكه زور بكه بو روزه داويت پيش ئه وهى دامامى و په شيمانى ده ربيريت.

ابراهيم التيمى "رهحمتهتى خواى ليبيت" دهفهرموويت: جارئيكيان وا خو م هينايه پيش چاوم وا له ناو ئاگرى دوزه خدام، له دارى تالى زه ققوم ئه خو م، كي م و زوخاوو پيسى ناو دوزه خ ده خو مه وه، كو ت و زنجير كراوم به كو ت و زنجيرى ئاسن، ئه و كاته به نه فسى خو م ووت: چيت ده وئى ئهى نه فسم؟ ووتى: ده مه وئى بگه رئيه وه بو دونيا تا كرده وهى چاكه بكه م، منيش پي م ووت: ئيستا وا له و ئاواته دا ده ژيت كه ده ييه يت، دهى كرده وهى چاكه بكه (١٤).

دهى ئهى به ندهى خوا ئيستا ئيمه وا له مالئى كدا ده ژين كه شوينى كرده وه كردنه، سبه ينى ده گوازئينه وه بو مالئى ك تهنه شوينى پاداشت يان سزايه، بويه هه ر كه سيك لي ره كرده وهى چاكه نه كات سبه ينى له وئى په شيمان

(١٣) إيقاظ أولي الهمم العالية إلى اغتنام الأيام الخالية لعبد العزيز السلطان (صفحة ٣٥٧).

(١٤) حلية الأولياء وطبقات الأصفياء لأبي نعيم (٤/٢١١).

دەبىتتە، ھەموو پۈژىك كە بەسەرتا دىت غەنیمەتە بۆتۆ، بۆيە ئاگاداربەو كەردەھەي چاكەي زۆر تيا بکە و مەھىلە بە فیرۆ بپوات، تەمبەل و كەمتەرخەم مەبە تيايدا، چونكە تاكە ئاواتى مردووه كان لەناو گۆرپدا برىتییە لە ژيانى تەنھا يەك سەعات، بەلكو كەمتر، بۆ ئەوھى ئەو كەردەھە چاكەھەي كە لە دەستیان چوبوو فریای بکەون و بیکەن، بەلام بە ھىچ شىوھەيەك رىگەيان پىنادرىت، لەبەر ئەوھى كاتى ژيانيان تەواو بووھە بەسەريان بردووه .

ئەي موسلمانى خۆشەويست كاتىك سەردانى گۆرستانت كەرد، يان جەنازەيەكت بە رىكرد بۆ گۆرستان، لەو كاتەدا بىئاگا مەبە، قسە زۆر مەكە لەگەل خەلكيدا، بەلكو بىر لە ئاواتى ئەو مردووانەي دەوروو پىشتت بکەوھە، گىرۆدەي دەست كەردەھە كانيان، كاتەكانى ژيانت جوان بگروھ بە فیرۆيان مەدە، بۆ ئەوھى زۆر يادو زىكرى خواي پەرەردگار بکەيت، تا سبەينى لەگەل مردووه كان نەبىت، ئاوات دەخوازيت وەكو ھەندىكيان تا بگەپىتەوھە دونيا بەلام پاش چى؟؟؟ .

ھەر كاتىك ويستت تاوان بکەيت بىر لە ئاواتى مردووه كان بکەوھە، بىرت بىت كە ئىستا مردووه كان ئاواتەخوازن زىندوو بوونايە تا گۆرپايەلى خواي پەرەردگار بکەن، دەي چۆن تۆ سەرپىچى خواي پەرەردگار دەكەيت؟؟؟ .

ھەركاتىك بينىت دەست بەتالىت و بىكارىت بىر لە ئاواتى مردووه كان بکەوھە....

ھەركاتىك بينىت بى تاقەتت لە پەرسەنى خواي پەرەردگار بىر لە ئاواتى مردووه كان بکەوھە....

رەبىعي كورى خىشم "رەحمەتى خواي لىبىت" لەناو مالەكەي خۆيدا گۆرپىكى ھەلكەند بوو، ھەر كاتىك ھەستى بگردايە نەفسى بەلای دونيادا دەچىت و دللى رەق بووھە، دەچووھە ناو گۆرپەكەوھە، كاتىك ھەستى بە تارىكى و ترسناكى دەكرد ھاوارى دەكردوو دەيووت: ﴿رَبِّ ارْحَمُونِ﴾، كەس و كارەكەي گۆيان لە دەنگى دەبوو دەھاتن دەريان دەكرد، شەويكيان چووھە ناو ئەو گۆرپە تارىكەوھە سەرى خۆي داپۆشى، كاتىك تارىكى و تەنگى گۆرپەكە ترسى بۆ ھىنا بانگى دەكردوو دەيووت: ﴿رَبِّ ارْحَمُونِ﴾، بەلام ھىچ يەككە لە كەس و كارەكەي گۆيان لىنەبوو، پاش ماوھەيەكى زۆر خىزانەكەي گۆي لىبوو، خىرا ھات بۆ لاى و دەرى كەرد، كاتىك ھاتە دەرەوھە دەيووت: ئەي رەبىع كارى چاكە زۆر بکە پىش ئەوھى بلىت: ﴿رَبِّ ارْحَمُونِ﴾ بەلام ھىچ كەس نىيە وەلامت بداتەوھە ^(۱۵).

بەندەي موسلمان دلخۆشە كاتىك چاكە لە دواي چاكە بۆي دىت لە كاتىكدا لەناو گۆرپەكەيدايە، لە لاين كەسىكى نىكى يان ھاوړپىيەكى، يان بە ھۆي ئەو عىلم و زانبارىيەي كە پاش خۆي بە جىي ھىشتووھە، يان بە ھۆي خىرىك كە كەردووھەي و بووھە خىرى نەبراوھە "الصدقة الجارية".

پىغەمبەرى خوا (ﷺ) مژدەي داوھ كە چەند كەسىك ھەن دواي مردنیشيان بەردەوام خىرو چاكەيان بۆ دەپوات، ھەرەك دەفەرمووت: ((أَرْبَعَةٌ تَجْرِي عَلَيْهِمْ أَجُورُهُمْ بَعْدَ الْمَوْتِ: مَنْ مَاتَ مُرَابِطًا فِي سَبِيلِ اللَّهِ، وَمَنْ عَلَّمَ عِلْمًا أُجْرِي لَهُ عَمَلُهُ مَا عَمِلَ بِهِ، وَمَنْ تَصَدَّقَ بِصَدَقَةٍ فَأُجْرُهَا يَجْرِي لَهُ مَا وَجَدَتْ، وَرَجُلٌ تَرَكَ وَلَدًا صَالِحًا فَهُوَ يَدْعُو لَهُ)) ^(۱۶).

واتە: چوار كۆمەل ھەن دواي مردنیشيان ئەجرو پاداشتيان بۆ دەپوات: كەسىك سەنگەرى لە پىناو خواي گەورەدا

^(۱۵) إحياء علوم الدين للغزالي (۲/۲۱۱).

^(۱۶) رواه الإمام أحمد -الفتح الرباني- (۲۰۴/۹)، والطبراني، وقال الألباني في صحيح الترغيب والترهيب: صحيح لغيره (۱۱۴).

گرتبیت و شهید بو بیت، که سیک زانستیکی به سوودی دوی خوی به جیهیشتبیت هه تا ئه و عیلم و زانسته کاری پی بکریت ئه وه خیرو پاداشتی ئه و زانستهی بۆ ده پروات، هه ر که سیک خیرو صه ده قه یه ک بکات هه تا ئه و خیرو صه ده قه یه بمینیت ئه وه خیرو پاداشته که ی به رده وام بۆ ده پروات، که سیک مندالیک چاکى له دوی خوی به جیهیشتبیت، ئه و منداله "یان چه ند منداله" تا دوعای خیری بۆ بکه ن ئه وه دوی مردنیشی هه ر خیرو چاکه ی بۆ ده پروات.

ئو که سانه مردوون به لام چاکه کانیا ن نه مردووه له دوی مردنی خویان، بۆیه خۆشبه ختیان بۆ هه یه له وه ی که پینشیان خستووه .

به لام ئه و که سه ی که مردووه و تاوانه کانی نه مردووه له گه لیا، ئه وه به رده وام ئاواته خوازه بگه پیته وه دونیا تا بزگاری بیت له و تاوانانه ی که کردوویه تی، ده یه ویت بزگاری بیت له و تاوانانه ی که به ده سته کانی کردوویه تی، وه کو هه ندیک له ئه کته رو گۆرانی بیژه کان، ئه وانه ی کیتابی کرده وه کانیا ن پر کردووه له هونه رو فیلم و گۆرانی و به دره وشتی و خه لک هاندان بۆ خراپه ،... هتد، مردوونه و ته وبه یان لی نه کردووه، به رده وام فیلم و شانۆو کاره خراپه کانیا ن لیده دریته وه بۆ خه لکی تا ریگه ی خوی په روه ردگاریان لیبگر نه هیلن شوینی بکه ون و سه ریا ن لیبشیوینن، ئاواته خوازن بگه پینه وه دونیا، تا خویان بزگار بکه ن له وه ی کردوویانه، تا ئه و تاوانانه ی که به رده وام له ناو گۆردا سزا که ی بۆیا ن دیت نه یه یلن و بیوه ستینن، ده یانه ویت کرده وه ی چاکه بکه ن له کاتیکدا له دونیادا و پیش مردنیا ن نه یان ده کرد، ده بی چیا ن له دوی خویان به جیهیشتبیت؟ ئایا ته نها چه ند فیلم و گۆرانی و کاریک نییه که په وشتی خه لکی پی خراپ ده بیت؟ وه ریگریان لی ده کات له گوپرایه لی کردنی خوی په روه ردگارو پیغه مبه ر (ﷺ)؟

به لی ئیستا سزا که ی دیته وه رییا ن و باریان گران ده کات، وه خراپه و تاوانی ئه و که سانه ی که شوینیا ن ده که ون دیته رییا ن و تاوانه کانیا ن پی زیاتر ده بیت و سزایان پی قورستر ده بیت، بی ئه وه ی له تاوان خراپه و سزای ئه و که م بیته وه که ده یکه ن، ولا حول ولا قوه إلا بالله العلی العظیم.

که سه ی تاوانبارو خراپه کار ئایا گوپیستی پیغه مبه ری خوا (ﷺ) نه بویته که ده فه رموویت: ((... وَمَنْ سَنَّ سُنَّةً سَيِّئَةً فَعَمِلَ بِهَا، كَانَ عَلَيْهِ وِزْرُهَا، وَوِزْرُ مَنْ عَمِلَ بِهَا مِنْ بَعْدِهِ، لَا يَنْقُصُ مِنْ أَوْزَارِهِمْ شَيْئًا))^(۱۷).

واته: هه رکه سیک ریگه یه کی خراپ دابنیت و کاری پیبکریت و خه لکی شوینی بکه ون، ئه وه تاوانه که ی له سه ر شانی ئه و که سه یه که یه که مجار دابهیناوه، وه هه رکه سیک کاری پی بکات و له سه ری بروات تاوان و سزای بۆ که سه ی یه که م بروات، بی ئه وه ی له تاوان و خراپه ی هیچ که سیکیا ن که م بکات.

که سه ی به خته وه رو سه رفراز ئه و که سه یه کاتیک ده مریت تاوانه کانیشی له گه لیدا ده مریت "تاوان و خراپه یه کی وای نییه دوی مردنی خه لکی بیکه ن و شوینی بکه ون".

^(۱۷) رواه الإمام أحمد -الفتح الرباني- (۷۱/۱۹)، ومسلم (۱۰۱۷)، والترمذي (۲۶۷۵)، والنسائي (۲۵۵۴)، وابن ماجه واللفظ له عن جرير ﷺ (۲۰۳)، والدارمي (۵۱۴).

كەسى ھەژارو داماو پاشان ھەژارو داماو ئۇو كەسەيە كاتىك دەمرىت خراپەكانى لە گەلیدا نامرىت "دواى خوى خراپەو تاوانى بە جىھىشتوو ھەلكى دەيكەن و لەسەرى دەپۇن"، لەبەر ئەوھى ئاواتەخوازە بگەپىتەوھە دونيا تا خوى پزگار بكات لەو تاوانانەي كە بە دەستەكانى كردوويەتى، بەلام زۆر دوورە، بەلى زۆر دوورە جارىكى تر گەپانەوھە بۇ ژيانى دونيا، لەبەر ئەوھى لە دونياوھە ھاتوونەو بە ژيانى دونيادا تىپەپيون و تەمەنيان تىادا بەسەر بردووھە، خواى پەرورەدگار دەفەر موويت: ﴿ حَتَّىٰ إِذَا جَاءَ أَحَدَهُمُ الْمَوْتُ قَالَ رَبِّ ارْجِعُونِ ﴿١٩﴾ لَعَلِّي أَعْمَلُ صَالِحًا فِيمَا تَرَكْتُ كَلَّا ۗ .﴾ بەلى ديمەنى دەربىرى تەوبەو پەشيمان بوونەوھەيە، بەلام پاش بەسەر چوونى كات، ئايا دەربىرىنى پەشيمان بوونەوھە دواى مردن؟ بەلى ئاواتەخوازيت بگەپىتەوھە دونيا، تا ئۇو خراپانەي بەجىت ھىشتووھە بيان كەيت بە چاكە، بەلام وھەلامى ئەم ئاواتە دواخراوھە دەدرىتەوھە: ﴿ كَلَّا إِنَّهَا كَلِمَةٌ هُوَ قَائِلُهَا ﴿٢٠﴾ .﴾ لەبەر ئەوھى ئومىدىكە لە كاتى تەنگانەو نارەھەتيدا خوازراوھە، بۆيە ھىچ بەھاو گرنگىيەكى بۇ دانانرىت.

دەي ئەي بەندەي خوا پستەي "ئاواتى مردووه كان" بەردەوام با لەسەر زمانت بىت، بەردەوام با لە خەيالنا بىت، چونكە باشترىن ھاندەرە بۇ ئەوھى كەردەوھى چاكە زۆر بكەيت، وھ پىشپىركى كردن بۆي باشترىن ھاندەرە بۇ بەزەي ھاتنەوھە بە مردووي موسلمانان و دوعاى خىركردن بۆيان.

ئەي بەندەي خوا لە خواى پەرورەدگار بترسە، ئۇو كات و تەمەنەي ماوتە لە عىبادەت و پەرسەنى خوادا سەرفى بگە، باش بزەنە ھەر مردوويەك كاتىك كەمتەرخەم بووھە لە جىبەجىكردنى فەرمانەكانى خواى گەورە، ئىستا پەنجەي پەشيمانى دەگەزىت، ئاواتەخوازە ژيانى دونياى بۇ بگەپىتەوھە تا گوپرايەلى خواى پەرورەدگار بكات، تا ھەق و مافى مرقەھەكان بگىپىتەوھە، ووتنى تەنھا يەك "سبحان اللہ" بەلايانەوھە باشترە لە ھەموو دونياو ئەوھى كە تىايدايە، بە دلنبايەوھە ھەستيان كردووھە و دەزانن ھىچ شتىك سوديان پى ناگەيەنىت تەنھا عىبادەي خواى پەرورەدگار نەبىت.

ئۇو كەسەي كاتى بە فېرۆ ئەدات بە گالئەو گەپ و بە ديار كەنال و فىلمە بى سوودو زيان بەخشەكان و شوپنە گشتىيەكان، ئەگەر دەزانىت مردووه كان ئاواتى چى دەخوازن، ئۇوھە ھەرگىزو بە ھىچ شىوھەيەك تەنھا يەك دەقىقەيەك لە كاتى بە فېرۆ نادات.

ئەي بەندەي خوا ئەگەر دەزانى تەمەنت چەندى ماوھ ئاواتت زۆر نابىت لە دونيا، كەردەوھى چاكە زۆر دەكەيت، ئاگادار بە پىت ھەلنەخلىسكى و لە رىگەي پاستى ئىسلام لانەدەيت، لە پەشيمان بوونەي دواى مردنت كەم بگەوھەو خۆتى لىپاريزەو لىي بترسە، ژيانت "بوونت، لەش ساغيت" بە غەنیمەت بگرە پىش نەمان و مردنت.

بەلى ژيان تەنھا چەند فرسەتیکەو لە دەست دەچىت و جارىكى تر ناگەپىتەوھە، كاتىك دەزانىت و خۆت دەبىنىتەوھە وا لە پىزى مردووه كاندايت، ھەول بە چاكە زۆر بكەيت پىش ئەوھى بمرىت، دەست پىشخەرى بگە لە تەوبە كردن ھەتا لە دونيادايت و كاتت ھەيە، پىش ھاتنى كاتىك كە ناتوانى تەوبە بگەپىتەوھە بۇ لای خواى پەرورەدگار، پىش ئەوھى مردن لە ناکاوو كتوپر يەخەت پىبگرىت و پىگرت بىت لە كردنى كەردەوھى چاكە،

ئەو كاتە ئاواتەخوازيت و دەلىيت: ﴿ يَلَيْتَنِي قَدَمْتُ لِحَيَاتِي ﴿٢٤﴾ ﴾ (الفجر: ٢٤)

واته: خۆزگه كارى چاكه م پيش بختايه بۆ ژيانه كه م "ژيانى نه بپراوه و راسته قينه تهنه له بههشتدايه"، بۆيه ئه و كسه ئاواته خوازيت كرده وهى چاكه ي زۆرتر بوايه كاته كانى ژيانى دونياى به فيرۆ نه دايه تا ژيانى دواى مردنى خۆشتر بوايه.

موسلمانى خۆشه ويست باش بزانه و وشياربه ئه و ده قيقه يه ي كه له ژيانت ئه پروات، مليونه ها مردوو ئاواتى پييده خوازن، تا عيباده تى خواى پهروه ردگارى تيدا بكات، تا ته وبه تازه بكات وه و په شيمانى ده ربپن بگه پينه وه بۆ لاي خواى پهروه ردگار، به لام!!! تا زيكره يادى خوا بكن ئه گهر ته نه يه ك جار يكيش بيت، به لام خۆزگه و ئاواته كانيان ناياته دى.

بۆيه مه هيله هيج ده قيقه يه كي ژيانت به فيرۆ پروات، به لكو له په رستنى خوادا به سه رى به ره، پيش ئه وهى داماوى و په شيمانى دات بگريت له پۆژيكددا كه په شيمانى و ئاوات خواستن هيج سوودت پينا گه يه نيت.

خواى پهروه ردگار ده فه رموويت: ﴿ أَنْ تَقُولَ نَفْسٌ بِحَسْرَتِي عَلَى مَا فَرَطْتُ فِي جَنبِ اللَّهِ وَإِنْ كُنْتُ لِمَنِ السَّخِرِينَ ﴿٥٦﴾ أَوْ تَقُولَ لَوْ أَنَّ اللَّهَ هَدَانِي لَكُنْتُ مِنَ الْمُتَّقِينَ ﴿٥٧﴾ أَوْ تَقُولَ حِينَ تَرَى الْعَذَابَ لَوْ أَنَّ لِي كَرَّةٌ فَأَكُونَ مِنَ الْمُحْسِنِينَ ﴿٥٨﴾ بَلَى قَدْ جَاءَ نَكَأئَاتِي فَكَذَّبْتَ بِهَا وَاسْتَكْبَرْتَ وَكُنْتَ مِنَ الْكٰفِرِينَ ﴿٥٩﴾ وَيَوْمَ الْقِيٰمَةِ تَرَى الَّذِينَ كَذَبُوا عَلَى اللَّهِ وُجُوهُهُم مُّسْوَدَةٌ اَلْيَسَ فِي جَهَنَّمَ مَثْوًى لِّلْمُتَكَبِّرِينَ ﴿٦٠﴾ وَيُنَجِّي اللَّهُ الَّذِينَ اتَّقَوْا بِمَفَازَتِهِمْ لَا يَمَسُّهُمُ السُّوءُ وَلَا هُمْ يَحْزَنُونَ ﴿٦١﴾ (الزمر: ٥٦ - ٦١)

واته: باوه ر بينن و كرده وهى چاكه بكن، نه كا پۆژيك بيت به سه رتاندا (سه ره مه رگ و مردن) ئه وسا كه سيك بليت: ئه ي هاوارو مه خابن بۆخۆم له سه ر ئه وهى كه كه مه تر خه ميم كرد له گه يشتن و نزيك بوونه وه له خواى پهروه ردگار (له بههشتدا)، وه به راستى من له گالته چييان بووم (له ژيانى دونيادا)، يان بليت: ئه گهر خواى گه و ره پينموني بكردمايه، ئه وه بئگومان له گه ل له خواترسان و كه سانى ئيماندارو پاريزكاران ده بووم، يان كاتي ك سزاي خوا ده بينيت، بليت: خۆزگه فرسه تيكم بۆ ده ره خساو جار يكي تر ده گه پامه وه بۆ ژيانى دونيا ئه و كاته له گه ل چاكه كاران ده بووم، نه خي ر وانييه (راست ناكه يت) خۆ بيگومان به لگه و نايه ته كانى منت پيگه يشتبوو، بۆت باس كرابوو ده تزانى، به لام باوه رت نه هيناو خۆت به گه و ره زانى، وه تۆ له بئباوه ران بوويت و له گه ل ئه واندا بوويت و كرده وهى ئه و انت ده كرد، وه له پۆژى دواييدا ده بينيت ئه وانه ي درويان بۆ خوا هه لده به ست پويان په شه، نايه له دۆزه خدا شوينيك نيه بۆ خۆ به گه و ره زانان؟ "به لي بيگومان دۆزه خ شويني بئباوه ران و هاوه ل بپياردهران و خۆ به گه و ره زانان"، وه ئه و كه سانه ي كه خويان پاراستبوو (له شيرك و كوفرو) خواى پهروه ردگار پزگاريان ده كات، چونكه له دونيادا ريگه ي راست و پزگاريان گرتبووه بهر، بۆيه له دوا پۆژدا نه تووشى ناخۆشى و نارپه حه تى ده بن، وه نه خه م و خه فه تيش ده خۆن.

نايا دوتوانين له خەم و پەژارە و نازارى مردووهكانمان كەم بكهينهوه؟

بهلى دوتوانين له خەم و پەژارە و نازارىيان كەم بكهينهوه ئەويش به پارانهوه و داواى ليخوش بوون كردن بويان، وه به خيرو صەدهقه كردن بويان، كه ئەمەش باشتەين دياريه، ئىستا مردووهكان چاوهپى دەكەن تا له ئيمهوه پييان بگات، بهلام كى ههيه ئەو كارە بگات و دەست پيشخەرى تيدا بگات؟

پيغه مەبرى خوا (ﷺ) دەفەرمووت: ((إِنَّ الرَّجُلَ لَتَرْفَعُ دَرَجَتَهُ فِي الْجَنَّةِ، فَيَقُولُ: أَنَّى لِي هَذَا؟ فَيُقَالُ: بِاسْتِغْفَارٍ وَلَدِكْ لَكَ)) (١٨).

واته: پياوى موسلمانى واههيه له بههشتدا پلهى بهرز دەبیتەوه، ئەويش دەلێت: ئەى پەروردگار چۆن ئەوها پلەم بهرز بووهوه؟ دەوتریت: ئەو پله بهرز بوونهيهت به هۆى دوعاى خيرو داواى ليخوشبوونى مندالەكانت بووه كه بويان كردوويت.

موسلمانى خۆشهويست زۆر به دلسۆزيبهوه دوعاى ليخوش بوون بۆ مردووهكان بکه به تاييهتى داىك و باوكت، تا خواى پەروردگار لێيان خۆش بێت و داواى مردنت دلى كهسانىك نەرم بگات و به دلسۆزى دوعاى خيتر بۆ بکهن و داواى ليخوش بوونى تاوانهكانت بۆ بکهن.

داواكارين له خواى پەروردگار به ناوه جوان و سيفاته بهرز و پيرۆزهكانى تا يارمهتى دەرمان بێت بۆ خۆ نامادهكردن بۆ نهو پۆژهى كه دونيا به جندەههيلين و بهرهو مال و گوپى تەنگ و تارمان دهكهوينه پى، بمان گيپريت له بهختهوهرو سهرفرازان و بزگاربووان، نەمان گيپريت له و كهسانەى له ناو گوپهكانياندا پهشيمانى دەردهبرن، آمين.

﴿ رَبَّنَا لَا تُؤَاخِذْنَا إِنْ نَسِينَا أَوْ أَخْطَأْنَا رَبَّنَا وَلَا تَحْمِلْ عَلَيْنَا إصْرًا كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا وَلَا تُحَمِّلْنَا مَا لَا طَاقَةَ لَنَا بِهِ وَاعْفُ عَنَّا وَارْحَمْنَا أَنْتَ مَوْلَانَا فَانصُرْنَا عَلَى الْقَوْمِ الْكَافِرِينَ ﴾ (البقرة: ٢٨٦).

وآخر دعوانا أن الحمد لله رب العالمين وصلی الله وسلم على محمد وعلى اله وصحبه وسلم.

(١٨) رواه الإمام أحمد (بلفظ إن الله ليرفع الدرجة) -الفتح الرباني- (٢٠٥/٩)، والبيهقي، وصححه الألباني في صحيح الجامع (١٦١٧)